

16th March 1964]

Water-supply for Aranthangi

* 271 Q.—SRI A. DURAIYARASAN: Will the Hon. the Minister for Public Health be pleased to state whether there is any proposal to construct one more reservoir for the supply of water to Aranthangi town?

கனம் திருமதி ஜோதி வெங்கடாசலம் : இல்லை.

திரு. ஆ. துரையாசன் : தலைவர் அவர்களே, தற்போது குடி தண்ணீர் சப்ளை செய்யப்பட்டு வருவதில் கோடை காலங்களில் மிகவும் நெருக்கடி யான நிலைமை இருக்கிற காரணத்தினால், இனிமேலாவது அரசு மேலும் ஒரு டாங்க் கட்ட நடவடிக்கை எடுக்குமா என்று அறிய விரும்புகிறேன்.

கனம் திருமதி ஜோதி வெங்கடாசலம் : இங்கு ஏற்கனவே வெள்ளா ஆற்றிலிருந்து வருவதற்காகக் கட்டி தண்ணீர் வந்துகொண்டிருக்கிறது. இன்னும் மேற்கொண்டு செய்வதற்கு தற்போது உத்தேசம் இல்லை.

கோயில் திருப்பணி

*272 கேள்வி—புலவர் கா. கோவிந்தன் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டில் பழம் பெரும் கோயில்களில் இப்போது நிகழும் திருப்பணி முறைகள் கோயில் கலையில் தொன்மை தூய்மைகளைக் கெடுக்கின்றன என்று 'தமிழ்நாடு' பத்திரிகை 1963-ம் ஆண்டு பிப்ரவரி மாதம் 10-ந்தேதி இதழில் சென்னை கலைக் கைத்தொழில் பள்ளியின் முதல்வர் திரு. கே. சி. பணிக்கர் அவர்கள் குறை கூறியிருப்பது அரசாங்கத்தின் கவனத்திற்குக் கொண்டுவரப்பட்டதா?

(இ) அதன் மீது எடுத்துக்கொண்ட நடவடிக்கை என்ன?

THE HON. SRI M. BHAKTAVATSALAM: (a) Yes. It related to the renovation work done in Sri Meenakshiamman temple, Madurai, in particular, and referred also to the renovation work to be done in other temples in general.

(b) The Government consider that no action is called for thereon in respect of Sri Meenakshiamman temple, Madurai. In respect of renovation of other temples to be done, the Government have ordered that the Archaeological Survey of India and the Special Officer for Archaeology, Madras, should be consulted in regard to renovation work.

(அ) ஆம். கொண்டுவரப்பட்டது. இது முக்கியமாக மதுரை ஸ்ரீ மீனாக்ஷியம்மன் கோயிலில் நடந்த திருப்பணி வேலையையும், பொதுவாக மற்றக் கோயில்களில் நடக்கவிருக்கும் திருப்பணி வேலைகளையும் பற்றிக் குறிப்பிடுகிறது.

(இ) மதுரை ஸ்ரீ மீனாக்ஷியம்மன் கோவிலைப் பொறுத்த வரையில், இதன் மீது எந்த நடவடிக்கையும் எடுக்க வேண்டியதில்லை என்று அரசாங்கம் கருதுகிறது. ஆனால், மற்றக் கோயில்களில் இனி நடக்கவிருக்கும் திருப்பணி வேலைகளைப் பொறுத்த வரையில், இந்தியத் தொல்பொருள் ஆய்வுத் துறையினரையும், சென்னையிலுள்ள தொல்பொருள் துறைத் தனி அதிகாரியையும் கலந்து திருப்பணி வேலைகளை மேற்கொள்ள வேண்டுமென்று அரசாங்கம் ஆணையிட்டுள்ளது.

புலவர் கா. கோவிந்தன் : தலைவர் அவர்களே, ஆயிரம் ஆண்டு களுக்கு மேற்பட்டனவாக விளங்குகிற கோயில்கள் இப்போது திருப்பணி வேலை காரணமாகப் புதுப்பிக்கப்படுகின்ற நேரத்தில் அதனுடைய பழமை, மெருகு குலைந்துவிடுகிறது என்று தெரிவிக்கப்பட்டிருக்கிறது.

[16th March 1964

அப்படிப்பட்ட பணி செய்கிற நேரத்தில், பழமையையும், தொன்மையையும் காட்டுகிற நிலையில் அந்தத் திருப்பணிகளைச் செய்ய வேண்டுமென்ற கருத்து தெரிவிக்கப்பட்டிருக்கிறது. அதற்கு அரசாங்கம் எடுத்துக் கொண்டிருக்கிற நடவடிக்கைகள் என்ன என்று அறியலாமா ?

கனம் திரு. எம். பக்தவத்சலம் : கனம் அங்கத்தினர் குறிப்பிடுகிற கருத்துத்தான் அரசாங்கத்தின் கருத்து. அந்தக் கருத்தை அடிப்படையாகக் கொண்டுதான் திருப்பணி வேலைகள் நடைபெற்றுக்கொண்டு வருகின்றன.

புலவர் கா. கோவிந்தன் : தலைவர் அவர்களே, அமைச்சர் அவர்கள் என்னுடைய கருத்தையே ஏற்றுக்கொண்டிருப்பதாகச் சொல்லுகிறார்கள். நடைமுறையில் திருப்பணி செய்கிற நேரத்தில், இப்போதுள்ள நாகரீகத்தில் வண்ணமும், ஓவியமும் தீட்டப்படுகின்றன. அதனால் பழமையும், தொன்மையும் பாதிக்கப்படுகின்றன. ஆகையால் அந்தப் பழமையையும், தொன்மையையும் பாதிக்காத அளவுக்கு அரசாங்கம் என்ன நடைமுறைகளைக் கையாள உத்தேசித்திருக்கிறது ?

கனம் திரு. எம். பக்தவத்சலம் : வண்ணமும் புதுமை அல்ல. தொன்மை நிறைந்ததுதான். பழைய காலத்தில் நல்ல வண்ணத்தை உபயோகித்திருக்கிறார்கள் என்பது தெரியும். மதுரை மீனாட்சிசுந்தரேசுவரர் கோவிலைப் பொறுத்த மட்டில், பல நிபுணர்கள், விஞ்ஞானிகள், அனுபவம் உள்ளவர்கள் எல்லோரையும் கலந்து பலவித பரீட்சைகள் செய்து வர்ணங்கள் தீட்டுவதிலே கடைசியிலே முடிவு செய்யப்பட்டது. இதைப் பற்றி ஒரு அன்னியநாட்டிலிருந்து வந்த நிபுணர் கூடப் பாராட்டியிருக்கிறார் என்பதும் எனக்குத் தெரியும்.

திரு. இரா. நெடுஞ்செழியன் : கனம் அவைத் தலைவர் அவர்களே, கோவில் திருப்பணிகளை மேற்கொள்ளுகிற காலத்தில், திருப்பணிகளைச் செய்கிறவர்களுடைய முழு மேற்பார்வையின்கீழ் நடைபெறுகிறதா ? அல்லது அரசாங்க தொல்பொருள் ஆராய்ச்சி அதிகாரியின் மேற்பார்வையின் கீழ் நடைபெறுகிறதா ? அங்கு உள்ள கல் வெட்டுகள் காப்பாற்றப் படுகிற அளவுக்கு என்ன நடவடிக்கை எடுக்கப்பட்டிருக்கின்றது ?

கனம் திரு. எம். பக்தவத்சலம் : திருப்பணிகளைக் கோவில் நிர்வாகிகள் செய்கிறார்கள். அவர்கள் பொறுப்பின்கீழ்தான் நடைபெறுகிறது. ஆனால் அது சரியாக நடைபெற வேண்டும் என்பதிலே அரசாங்கத்திற்கு அக்கறை இருக்கிறது. அரசாங்க நிபுணர்களும் ஆலோசனை அளிக்கிறார்கள். அந்த ஆலோசனைப்படி நடக்கிறது. முக்கியமாகக் கல்வெட்டுகள் விஷயத்திலே எந்த விதத்திலும் அவைகள் பாதகம் அடையக் கூடாது என்ற கருத்து அரசாங்கத்திடம் இருக்கிறது. அதை மனதில் வைத்துக்கொண்டுதான் திருப்பணிகள் நிறைவேற்றப்பட்டு வருகின்றன.

திரு. டி. கார்ச்சா கவுடர் : கோவில்களே வேண்டாம், தெய்வமே இல்லை என்று கூறிக்கொண்டு வந்த ஒரு கூட்டத்தார் இப்பொழுது கோவில்களைப் பற்றி அக்கறை எடுத்து வந்திருப்பது ஆச்சரியமாக இருக்கிறது. அப்படியானால், எப்பொழுதிருந்து இவர்களுக்குத் தெய்வ பக்தி வந்திருக்கிறது ?

கனம் திரு. எம். பக்தவத்சலம் : யாராக இருந்தாலும், கோவில் களில் நம்பிக்கை உள்ளவர்களாக இருந்தாலும், நம்பிக்கை இல்லாதவர்களாக இருந்தாலும், தொன்மையைப் பாதுகாக்க வேண்டும் என்ற கருத்து இருந்து வருகிறது. தொன்மையைப் பாதுகாக்க வேண்டும், ஆனால், புதுமையும் சேர்க்க வேண்டும். தொன்மைக்குப் பாதகம் இல்லாமல் புதுமையும் சேர்க்க வேண்டும் என்பதுதான் அரசாங்கத்தின் கருத்து. அதுதான் கோவில் நிர்வாகிகளின் கருத்தும் கூட.

திரு சா. கணேசன் : இதுமாதிரி சிதிலம் அடைந்த கோவில்களைப் புதுப்பிக்கின்ற பொழுது செயல்முறை முழுவதும் அந்தத் திருப்பணிக் கமிட்டிக்கு உட்பட்டதாக இருந்தாலும், தொல்பொருள் ஆராய்ச்சித்துறை

16th March 1964]

நிபுணர்கள் கட்டடக் கலை நிபுணர்கள், அதாவது பிராசீன முறைப்படி ஸ்தபதிகளின் விளக்கமும், அங்கீகாரமும், முழு உதவியும் அவர்களுக்குக் கிடைப்பதற்கு வேண்டிய வசதிகளையும் வற்புறுத்தலையும் அரசாங்கம் செய்து வந்திருக்கிறதா? அப்படிச் செய்து வராவிட்டால், இனிமேல் அப்படிச் செய்ய முயலுமா?

கனம் திரு. எம். பக்தவத்சலம் : கனம் உறுப்பினர் கூறுகிறபடி தான் அரசாங்கம் செய்துகொண்டிருக்கிறது. மதுரை ஸ்ரீ மீனாக்ஷியம்மன் கோவிலிலும் அவ்வாறுதான் கவனம் செலுத்தப்பட்டு வருகிறது.

புலவர் கா. கோவிந்தன் : இப்படிப்பட்ட பழம் பொருள்களைச் செப்பிடுகிற நேரத்தில், இத்தாலி, எகிப்து போன்ற நாடுகளில் பழைய மெருகு கொடாது, உருக்கொடாமல், புதிய விஞ்ஞான முறைகளை மேற்கொண்டிருக்கிறார்கள். அந்த முறைகளை அறிந்து செய்ய வேண்டும் என்று பணிக்கர் அவர்கள் கூறியிருக்கிறார்கள். அந்த முறைகளை அரசாங்கம் அறிந்து நடவடிக்கை எடுக்குமா?

கனம் திரு. எம். பக்தவத்சலம் : இது தொடர்ந்து அரசாங்கத்தின் கவனத்தில் இருக்கிற விஷயம். ஆனால், நிபுணர்களின் கருத்தில் வேற்றுமைகள் இருக்கின்றன. ஒரு நிபுணர் நன்றாக இல்லை என்று சொன்னால் மற்றொரு நிபுணர் நன்றாக இருக்கிறது என்று சொல்லுகிறார். கூடிய வரையில் நம்முடைய நாட்டு நிபுணர்கள், அயல்நாட்டு நிபுணர்கள் தொன்மையை எவ்வாறு பாதுகாக்க வேண்டும் என்று சொல்லுகிற அபிப்பிராயங்கள், சிற்பிகள், ஸ்தபதிகள் ஆ? யவர்களுடைய அபிப்பிராயங்கள் சாஸ்திரங்கள் எல்லாவற்றையும் எடுத்துக்கொண்டுதான் இந்தத் திருப்பணி வேலைகள் உருவாக்கப்பட்டு, நிறைவேற்றப்பட்டு வருகின்றன.

*273 கேள்வி—**புலவர் கா. கோவிந்தன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மதுரை மீனாட்சி சுந்தரேசுவரர் கோவில் திருப்பணிக்குச் செலவிடப்பட்ட தொகை எவ்வளவு?

(இ) அதற்கெனத் தமிழக அரசாங்கம் அளித்த நிதி எவ்வளவு?

THE HON. SRI M. BHAKTAVATSALAM : (அ) Rs. 22,34,706-95 nP. up to October 1963.

(இ) Nil.

திரு. பி. கே. முக்கையா தேவர் : இதில் பொது மக்கள் கொடுத்து உதவிய தொகை எவ்வளவு?

கனம் திரு. எம். பக்தவத்சலம் : 'டொனேஷன்' என்ற காலத்தில் ரூ. 6,65,633-23 வந்திருக்கிறது. உண்டியல், அர்ச்சனை டிக்கட் விற்பனை செய்தது ஆகிய வகைகளிலே வந்திருப்பது ரூ. 4,31,219-38.

திரு. பி. கே. முக்கையா தேவர் : தமிழ் நாட்டிலுள்ள மற்ற கோவில்கள் மூலமாக 'டைவர்ஷன் ஆப் பண்ட்ஸ்' மூலம் ஸ்ரீ மீனாக்ஷியம்மன் கோவிலுக்கு அளிக்கப்பட்ட பணம் எவ்வளவு?

கனம் திரு. எம். பக்தவத்சலம் : அது ரூ. 11,98,502.

* 274 Q.—**SRI P. K. MOOKIAH THEVAR :** Will the Hon. the Chief Minister be pleased to state—

(a) whether there is any proposal to constitute an All-India Committee for the renovation of the temples; and

(b) if so, the names of the members and the functions of the committee?

THE HON. SRI M. BHAKTAVATSALAM : (a) This Government is not aware of any such proposal.

(b) Does not arise.